

“మధురమైన పిల్లలారా - సంగమ యుగము పురుషోత్తమ యుగము. ఒక్కడి చదువు ద్వారా

మీరు 21 జన్మలు ఉత్తమోత్తమ పురుషులుగా అవ్వగలరు”

ప్రశ్న:- ఆంతరికమైన ఖుషీలో ఉండేందుకు ఏ నిశ్చయము దృఢంగా చేసుకోవాలి?

సమా:- మొట్టమొదట ఈ నిశ్చయము ఉండాలి - “ మనము విశ్వానికి యజమానులుగా, అత్యంత ధనవంతులుగా ఉండేవారము. మనమే పూర్తి 84 జన్మలు తీసుకున్నాము. ఇప్పుడు బాబా మరలా మనకు విశ్వ రాజ్య భాగ్యాన్ని ఇచ్చేందుకు వచ్చారు. మనము ఇప్పుడు త్రికాలదర్శులుగా అయ్యాము. రచయిత అయిన తండ్రి ద్వారా మనము రచన ఆదిమధ్యాంతాలను తెలుసుకున్నామనే నిశ్చయముంటే ఆంతరిక ఖుషీ ఉంటుంది.

పాట:- నయన హీనులకు దారిని చూపండి ప్రభూ!..... (నయన హీన్ కో రాహ్ బఖావో ప్రభూ!.....)

ఓంశాంతి. పిల్లలైన మీరు పాటలోని చరణము విన్నారా? ఇప్పుడు తండ్రి వచ్చి పురుషోత్తములుగా తయారయ్యేందుకు ఎంత మంచి మార్గమును తెలిపారు! ప్రపంచములో కూడా అనేక రకాల కళాశాలలు, యూనివర్సిటీలు ఉన్నాయి. ఎక్కడైనా పదవుల కొరకు, హోదాల కొరకు చదువుతారు. కొందరు క్లర్కు పదవిని, కొందరు మేజిస్ట్రేట్ పదవిని, మరి కొందరు చీఫ్ జస్టిస్ పదవిని పొందుతారు. పురుషులు ఉత్తమ పదవిని పొందుతారు. అయితే అవన్నీ కలియుగములోని ఉత్తమ పదవులు. తండ్రి వచ్చి సత్యయుగములో ఉత్తమ పదవిని ప్రాప్తి చేయిస్తారు. ఇది సంగమ యుగము. ఇందులో పురుషోత్తములుగా అవ్వాలి. మనుష్యులు ఏ చదువును చదువుకున్నా ఉత్తములుగా అయ్యేందుకే చదువుతారు. ఇది భవిష్యత్తు కొరకు ఆత్మిక జ్ఞానము. ఇది పురుషోత్తమ సంగమ యుగము. చిత్రాలలో సంగమ యుగమని ఉన్న చోటంతా పురుషోత్తమ యుగమని తప్పక వ్రాయాలి. ప్రతి వస్తువు ఉత్తమమైనదిగా తయారు చేయబడ్డట్టుంది. ఈ లక్షి నారాయణులు ఎంత పురుషోత్తములో మీకు తెలుసు. వారి ఆభరణాలు, వస్త్రాలు మొదలైనవి చాలా శోభాయమానంగా ఉంటాయి. అటువంటి చిత్రాలను తయారుచేయాలి. బాబా డైరెక్షన్ మాత్రమే ఇస్తారు. పిల్లలు ఎవరైతే పట్టణాలలో తిరుగుతూ ఉంటారో, వారికి ఏ విధమైన శోభాయమానమైన, ఆకర్షణీయమైన చిత్రాలను తయారుచేస్తే బాగా ప్రచారము జరుగుతుందో గమనముండాలి. పూర్తి రోజంతా మేము సర్వోత్తమమైన పురుషులుగా తయారవుతున్నామని బుద్ధిలో ఉండాలి. తయారు చేసేవారెవరు? సర్వోత్తములైన తండ్రి. ఒక్క తండ్రిదే సర్వోత్తమమైన శ్రీమతము. ఇది ఆ తండ్రియే చెప్తారు. శ్రీ అనగా శ్రేష్ఠము. శ్రీ అను టైటిల్ కేవలము దేవతలకు మాత్రమే ఇవ్వబడ్డట్టుంది. వారి ఆత్మ, శరీరము రెండూ పవిత్రమైనవే. వారి జన్మ కూడా పవిత్రత ద్వారానే జరుగుతుంది. ఇక్కడ ఎవ్వరి జన్మ కూడా పవిత్రత ద్వారా జరగదు. సిక్కు మతస్థులు ఇలా పాడ్తారు - మైల పడిన వస్త్రాలను శుభ్రము చేయువారు (మూత్ పవితీ,.....) బాబా వచ్చి మైల పట్టిన వస్త్రాలను(ఆత్మలను) శుభ్రము చేస్తారు(పావనంగా చేస్తారు). అంతేకాకుండా వారిని మనుష్యుల నుండి దేవతలుగా చేస్తారు. దేవతలు వికారాల ద్వారా జన్మించరు. కానీ వికారాలు లేకుండా ప్రపంచమెలా నడుస్తుందని ప్రజలు భావిస్తారు. స్వర్గములో వికారాల విషము ద్వారా జన్మించరని తండ్రి అర్థం చేయిస్తారు. నరుని నుండి నారాయణునిగా అయ్యేందుకే వచ్చామని

విద్యార్థులైన మీరు తెలుసుకున్నారు. ఈ రాజయోగము ద్వారా మనము రాజ్య పదవిని పొందుతాము. ఒకవేళ ఎవరైనా ఫెయిల్ అయితే వారు చంద్రవంశములోకి వెళ్లవలసింది. మీరు రావణునితో యుద్ధము చేస్తారు కానీ ప్రపంచములోని వారెవ్వరికీ రావణుడు మనకు పాత శత్రువని తెలియదు. రావణుడు అనగా ఎవరో, 10 తలలు అంటే ఏమిటో వారికి తెలియదు. వికారాల ప్రవేశత వలనే భ్రష్టాచారులుగా అవుతారని పిల్లలైన మీకు తెలుసు. సత్యయుగములోని వారందరూ శ్రేష్ఠాచారులుగా ఉంటారు. ఈ సమయములో అందరి బుద్ధి తమోప్రధానంగా ఉంది, పూర్తి అంధకారములో ఉన్నారు. కుంభకర్ణుని నిద్రలో నిద్రిస్తున్నారని గాయనము కూడా ఉంది. నిప్పు అంటుకున్నప్పుడు మేల్కొంటారు. చూడండి, - మీరెంతగా మేల్కొల్పినా మరలా వారు నిదురిస్తునే ఉంటారు. మేళాలు మొదలైనవాటిలో మీరెంతో శ్రమ చేస్తారు, కానీ కోటిలో చాలా కొద్ది మంది మాత్రమే వెలువడ్తారు. మున్నుండు చాలా వృద్ధి చెందినప్పుడు మనుష్యుల బుద్ధి వికసిస్తుంది. ఇతర ధర్మాల్లో చాలా కాలము క్రితము నుండే పురాతనమైపోయాయి, ఉన్నాయి కనుక అవి బాగా వృద్ధి చెంది ఉన్నాయి. ఇది మీ అతి చిన్న పురాతన వృక్షము. వారైతే మాంసము, మధ్యము అన్నీ తినేస్తారు. వికారాలలో కూడా వెళ్తారు. సత్సంగము తీరానికి చేరుస్తుందని, చెడు సాంగత్యము ముంచి వేస్తుందని (సంగీతారేకుసంగీతబోధే.....) అంటారు. ఒక్క తండ్రి సాంగత్యమే సత్సంగము. ఎవరి సాంగత్యము తీరానికి చేరుస్తుందో వారికి తెలియదు. ఓ నావికుడా! నావను తీరానికి చేర్చు..... ఓ తోటమాని! ముళ్ల నుండి పుష్పాలుగా మార్పండి..... అని పాడుతూ ఉంటారు. ఈ ముళ్ల అడవి నుండి దూరముగా తీసుకెళ్లమని అంటారు. పుష్పాలుగా ఇక్కడే అవ్వాలి. దైవీగుణాలను ధారణ చేయాలి. పురుషోత్తములుగా అవ్వాలి, ఆహార-పానీయాలు కూడా శుద్ధముగా ఉండాలి, ఏ వస్తువులనైతే దేవతలకు స్వీకరింపజేయరో, తమోగుణీగా ఉంటాయో వాటిని తినరాదు. కూరగాయలలో కూడా సతో, రణో, తమో అని మూడు రకాలుగా ఉంటాయి. నేటి మనుష్యులు చాలా పేదవారుగా ఉన్నారు కదా. పేదవారే జ్ఞానాన్ని తీసుకోవాలి. ధనవంతులైతే చాలా ఎక్కువగా ఖర్చు చేస్తారు.

సినిమా చూచుట చాలా చెడ్డ అలవాటు. సినిమాకు వెళ్లుట అనగా నరకములోకి వెళ్లుట అని వార్తాపత్రికలలో కూడా ప్రచురింపబడింది. ఎంత పెద్ద మనుష్యులో అంత ఎక్కువగా మురికి పనులు చేస్తూ ఉంటారు. ఈ సమయములో ప్రపంచమంతా పూర్తి వేశ్యాలయముగా ఉంది. తండ్రి వచ్చి శివాలయముగా చేస్తారు. ఆధారమంతా పవిత్రత పైననే ఉంది. పవిత్రత ఉంటే సుఖ - శాంతులు కూడా ఉంటాయి. రావణ రాజ్యములో ఎవ్వరూ పవిత్రముగా ఉండలేరు. యుద్ధము గురించిన మాట ఇక్కడిదే. మీరు యోగబలము ద్వారా రావణుని పై విజయము పొందుతారు. ఇక్కడ లెక్కలేనన్ని మందిరాలున్నాయి, కానీ ఏ దేవత జీవిత చరిత్ర కూడా తెలియదు. శివుని మందిరానికి వెళ్లి శివుని జీవిత చరిత్రను చెప్పమని అడగండి. వారు చెప్పలేరు. మీలో కూడా జ్ఞానాన్ని యదార్థముగా తెలిసినవారు నెంబరువారు పురుషార్థానుసారముగా ఉన్నారు. ఉత్తమ, మధ్యమ, కనిష్ఠమని మూడు విధాలుగా ఉంటారు. పూర్తి ఆధారమంతా చదువు పైననే ఉంది. నేను నరుని నుండి నారాయణునిగా అవుతానని ఆత్మ చెప్తుంది. అందరికీ రాజయోగమునే చదివిస్తాను, కానీ పురుషార్థానుసారము ఉత్తమ, మధ్యమ, కనిష్ఠముగా అవుతారు. అందువలన పిల్లలు చదువు పై చాలా గమనముంచాలి. యోగాన్ని ద్వారా మీ పాపాలు భస్మమౌతాయి. అంతేగాకుండా సతోప్రధానముగా అవుతారని శివభగవానువాచ,

అందువలన పిల్లలూ! పృథివీయతను మర్చిపోకండి. ప్రదర్శనీలో జ్ఞానాన్ని బాగా వివరిస్తున్నాము కానీ పృథివీయతలో ఉంటున్నామా? అని హృదయ పూర్వకముగా స్వయాన్ని ప్రశ్నించుకోండి. పృథివీలో ఫెయిల్ అవుతున్నారు కనుకనే ఆ అవస్థ, ఆ ఖుషీ స్థిరంగా ఉండడం లేదు. ఈ సబ్జెక్టులో పిల్లలు అభ్యాసము చేయడం పెంచాలి. చిత్రాలను కూడా ఎంతో శోభాయమానంగా, ఆకర్షణీయంగా, ఎవరైనా వచ్చి చదవగానే జ్ఞానమును అర్థము చేసుకోగలిగినట్లు తయారు చేయాలి. వస్తువు బాగుందంటే చూచేందుకు చాలా మంది వస్తారు. ఈ చిత్రాలను తయారుచేయు వారికి చాలా బహుమతులు లభిస్తాయి. దేవతల చిత్రాలను ప్రత్యేకంగా, పురాతనమైనవిగా చేసి అమ్ముతారు. మనుష్యులు వాటిని ఎంతగానో ఇష్టపడతారు. చాలా ధనమునిచ్చి కూడా వాటిని కొంటారు. దేవతలు సతీప్రధానముగా ఉండేవారు. కనుక వారి చిత్రాలకు కూడా చాలా గౌరవముంది. కానీ భారతదేశమే అత్యంత పురాతనమైనదని వారికి తెలియదు. అత్యంత పురాతనమైనవారు శివబాబా. మొట్టమొదట వచ్చేది శివుడే. మనుష్యులు అయోమయంలో పడి ఉన్నారు. మొదట మేము తుచ్చ బుద్ధిగలవారుగా ఉండేవారమని ఇప్పుడు మీరు కూడా గ్రహించారు. ఎలా ఉండేవారు ఇప్పుడెలా అయ్యారు! మనము విశ్వానికి మాలికులుగా, అత్యంత ధనవంతులుగా ఉండేవారము. కానీ మీలో కూడా కొద్దిమంది మాత్రమే నిశ్చయ బుద్ధిగలవారిగా ఉన్నారు. లేనిచో పిల్లలకు చాలా ఆంతరిక ఖుషీ ఉండాలి. ఓహో! మేము పూర్తిగా 84 జన్మలు తీసుకున్నామనే ఖుషీ ఉండాలి. తక్కువగా చదువుకున్నవారికి తక్కువ జన్మలు లభిస్తాయి. ఎవరైతే సూర్యవంశములో వస్తారో, వారు బాగా చదువుకొని ఉంటారు. ఈ చదువు చాలా మంచిది. రచయిత అయిన బాబానే వచ్చి రచన ఆదిమధ్యాంతాల జ్ఞానమునిస్తారు. మీరు త్రికాలదర్శులుగా అవుతారు. మేము త్రికాలదర్శులమని, మూడు కాలాల జ్ఞానముందని ఎవరికైనా చెప్పారంటే, అదంతా మీ కల్పన అని వారంటారు. ఎవరైనా ఒక్కరు అలా అన్నారంటే, ఇతరులు కూడా అలా అంటూ ఉంటారు. ప్రస్తుతము మీ బుద్ధిలో పూర్తి జ్ఞానమంతా ఉంది. పరమాత్మ మన తండ్రి అని కూడా మీకు తెలుసు. పరమాత్ముని రూపము వేలాది సూర్యులకంటే తేజోమయమని గీతలో వ్రాయబడింది. కానీ వారు అలా లేరు. బాబా పూర్తి శీతలమైనవారు. వారు వచ్చి పిల్లలను కూడా శీతలంగా తయారు చేస్తారు. బాబా ఎలాగైతే జ్యోతిర్లిందువో అలా ఆత్మ కూడా జ్యోతిర్లిందువే. మిణుగురు పురుగులుంటాయి కదా, అవి కనిపిస్తాయి. కానీ దివ్యదృష్టి లేకుండా బాబా కనిపించరు. పరమాత్మ జ్ఞానసాగరులని మీకు తెలుసు. పిల్లలైన మీరు కూడా మాస్టర్ జ్ఞానసాగరులుగా అవుతున్నారు. ఆత్మ చాలా సూక్ష్మమైనది. అందులో జ్ఞానమంతా ఇమిడి ఉంటుంది. ఆత్మనే వింటుంది, ఆత్మనే ధారణ చేస్తుంది, ఆత్మనే శరీరము ద్వారా ఇతరులకు అర్థం చేయిస్తుంది. ఈ విషయాల గురించి అర్థం చేయించడం ఇతరులెవ్వరికీ రాదు. మీరు కూడా తండ్రి ద్వారా అర్థం చేసుకొని ఇతరులకు అర్థం చేయించగలరు. పరమపిత పరమాత్మయే పతిత పావనులు, జ్ఞానసాగరులు. కృష్ణుని పతితపావనుడని గానీ, జ్ఞానసాగరుడని గానీ అనుటకు వీలు లేదు. ఓ పతితపావనా! రండి అని ఒక్కరినే పిలుస్తారు కానీ రాముని లేక కృష్ణుడిని అలా పిలువరు. సీతకు పతి అయిన ఆ రాముడేమైనా పతితపావనుడా? మీరందరూ భక్తులు, భగవంతుడు ఒక్కరే. మీరందరూ వధువులు. నేను మీ అందరి వరుడను. నేను మిమ్ములను శృంగారించేందుకే వస్తాను. ఆత్మలందరికీ నేను వచ్చి భక్తికి ఫలమును కూడా ఇస్తాను. ఈ చదువు చాలా గొప్పది, నరుని నుండి నారాయణునిగా తయారు చేస్తుంది. ఎంత నష్టా

ఉండాలి. అవినాశి జ్ఞాన రత్నాలను దానము చేసేందుకే తండ్రి వస్తారు. ఇదే అన్నింటికన్నా మంచి దానము. జోలెను నింపమని శివుని ముందుకు వెళ్లి అడుగుతారు. ఇప్పుడు మీరు సంగమ యుగములో ఉన్నామని, శివబాబా మిమ్ములను విష్ణుపురికి యజమానులుగా చేస్తున్నారనే జ్ఞానము మీ బుద్ధిలో ఉంది. ఇప్పుడు మనము బ్రాహ్మణులము, తర్వాత మనమే దేవతలుగా అవుతాము. తర్వాత క్షత్రియ, వైశ్య, శూద్రులుగా అవుతాము. ఇదే హామ్ సో, సో హామ్ రహస్యము. కానీ ఆత్మయే పరమాత్మ అని మనుష్యులంటారు. పూజ్యులుగా ఉన్న మనమే ఎలా పూజారులుగా అయ్యామో తండ్రి అర్థం చేయిస్తారు. సతీప్రధానము నుండి సతీ, రజో, తమోలలోనికి ఏ విధంగా వస్తారో ఈ రహస్యము మీకు మాత్రమే తెలుసు. ఇవన్నీ ధారణ చేయవలసిన విషయాలు. ఈ చదువు ద్వారా ఎంతో విశాలమైన రాజధాని స్థాపనౌతున్నది. మీరు నెంబరువారు పురుషార్థానుసారము భవిష్య 21 జన్మల కొరకు చదువుకుంటున్నారు. కొందరు రాజులుగా, కొందరు రాణులుగా, మరికొందరు ప్రజలుగా అవుతారు. అక్కడ అందరికీ సుఖమే సుఖముంటుంది. ఇక్కడ కర్మల అనుసారము దుఃఖము లభిస్తుంది. ఇది దుఃఖధామము, అది సుఖధామము.

ఇప్పుడు బాబా చెప్తున్నారు - పిల్లలూ, శిక్షలను అనుభవించే ఏ చెడు పనులు చేయకండి. అయినా ఒకవేళ ఆ విధమైన కర్మలు చేస్తే పదవి కూడా అలాంటిదే లభిస్తుంది. మంచి రీతిగా చదువుకుంటే కల్ప-కల్పాంతరాలకు శ్రేష్ఠమైన ప్రొలభము తయారౌతుంది. ఇప్పుడీ జ్ఞానముంది తర్వాత ఇది ప్రాయ: లోపమైపోతుంది. ఇప్పుడు మీరు పురుషార్థము చేయకుంటే చాలా పశ్చాత్తాపపడతారు. ధైర్య గుణాలను ధారణ చేయండి లేనిచో, కర్మ వికర్మగా అవుతుందని తండ్రి చెప్తున్నారు. ఇక్కడ మనుష్యులందరి కర్మలు వికర్మలుగా అవుతాయి. ఇది మీకు తప్ప ఇంకెవ్వరికీ తెలియదు. గీతా భగవంతుడు ఎప్పుడు వచ్చారో ఎవరూ చెప్పలేరు. ద్వాపరయుగంలో వచ్చారని అంటారు. వేదశాస్త్రాలు ద్వాపర యుగంలో తయారయ్యాయి అంతేగాకుండా ద్వాపర యుగములోనే ఆసురీ సంప్రదాయము ఏర్పడింది. బాబా, మమ్ములను ఈ పాప ప్రపంచము నుండి తీసుకెళ్లమని పిల్లలు అంటారు అనగా మృత్యువును కోరుకుంటారు. అందుకే వారిని మృత్యువుకు కూడా మృత్యువని అంటారు. వారు (సిక్కులు) కేవలం అకాల సింహాసనమనే పేరు పెట్టారు. కానీ వారికి అర్థము కొంచెం కూడా తెలియదు. ఎవరైతే అత్యంత ఉన్నతంగా అవుతారో వారే నీచముగా తయారై క్రింద కూడా పడ్డారు. పిల్లలైన మీకిప్పుడు ఈ జ్ఞానమంతా అర్థమయ్యింది. ఇది చాలా అద్భుతమైన జ్ఞానము. రచన ఆదిమధ్యాంతాల జ్ఞానమును ఎవ్వరూ ఇవ్వలేరు. నిరాకార తండ్రి వచ్చి ఈ జ్ఞానమునిస్తారు, లేకుంటే నిరాకారుని నాలెడ్డేపుల్ అని అన్నందున లాభమేమి? ఆత్మలందరూ నిరాకార ప్రపంచము నుండి వచ్చి పాత్రను అభినయిస్తారు. ఆత్మలందరికీ వారి వారి శరీరాలున్నాయి. ఆత్మలు భగవంతుని పిలుస్తారు, వారికి తమ స్వంత శరీరము లేదు. కనుక భగవంతుడంటే ఒక్క నిరాకారుడే కదా. తండ్రి చెప్తున్నారు - నా పేరు శివ. నేను ఇతని శరీరములోని భృకుటిలో వచ్చి కూర్చుంటాను. ఆత్మ ఎలా కర్మేంద్రియాల ద్వారా మాట్లాడుతోందో అలా బాబా కూడా వీరి కర్మేంద్రియాల ద్వారా అర్థం చేయిస్తారు. భృకుటి మధ్యలో మెరిసే నక్షత్రమని గాయనము కూడా చేయబడింది. ఈ గుహ్యమైన రహస్యాలన్నీ మీకు మాత్రమే తెలుసు. మంచిది.

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు
గుడ్ మార్నింగ్ అతికి పిల్లలకు అతికి తండ్రి నమస్తే.

ధారణ కొరకు ముఖ్య సారము:-

1. తమ ఉన్నతమైన ప్రాల్భాన్ని తయారు చేసుకునేందుకు మంచిరీతిగా చదువుకోవాలి. ఏ విధమైన చెడు కర్మలు చేయరాదు.
2. తమ ఆహార - పానీయాదులను చాలా శుద్ధముగా ఉంచుకోవాలి. దేవతలకు ఏ పదార్థాలనైతే స్వీకారము చేయిస్తారో, అవే తినాలి. పురుషోత్తములుగా అయ్యే పురుషార్థము చేయాలి.

వరదానము:- “ గౌరవమునిచ్చే లికార్డును సరిగ్గా ఉంచుకొని సంతోషాన్ని
మహాదానంగా ఆచ్యే పుణ్య ఆత్మా భవ ”

వర్తమాన సమయంలో నలువైపులా గౌరవమునిచ్చే లికార్డును సరి చేసుకునే అవసరం ఉంది. ఈ లికార్డు మళ్ళీ నలువైపులా ప్రాగుతుంది(వినిపిస్తుంది). గౌరవమునివ్వాలి, గౌరవాన్ని తీసుకోవాలి. చిన్నవారికీ గౌరవమివ్వండి, పెద్దవారికి కూడా గౌరవమివ్వండి. ఈ గౌరవమునిచ్చే లికార్డు ఇప్పుడు వెలువడాలి, అప్పుడు సంతోషాన్ని దానమునిచ్చే మహాదానములుగా, పుణ్యోత్సవులుగా అవుతారు. ఎవరికైనా గౌరవమునిచ్చి సంతోషపరచుట అతిగొప్ప పుణ్య కార్యము మరియు సేవ.

స్లోగన్ :- “ ప్రతీ ఘడియను చివరి ఘడియగా భావించి నడుస్తూ
ఉంటే ఎవర్ రెడీగా ఉంటారు ”